

Exchange of list of prisoners between India and Pakistan

July 01, 2022

భారత్ మరియు పాకిస్తాన్ మధ్య ఖైదీల జాబితా మార్పిడి

జూలై 01, 2022

భారత్ మరియు పాకిస్తాన్ తమ అదుపులో ఉన్న పౌర ఖైదీలు ఇంకా మత్స్యకారుల జాబితాలను న్యూఢిల్లీ మరియు ఇస్లామాబాద్‌లలో ఏకకాలంలో దౌత్య మార్గాల ద్వారా నేడు ఇచ్చిపుచ్చుకున్నాయి. 2008లో కుదిరిన ఒప్పందాన్ని అనుసరించి ప్రతి ఏటా జనవరి 1న మరియు జూలై 1న ఇటువంటి జాబితాలను ఇచ్చిపుచ్చుకోవాలన్న నిబంధనలకు అనుగుణంగా ఈ ప్రక్రియ చోటుచేసుకుంది.

భారత్ తన అదుపులో ఉన్న 309 మంది పాకిస్తాన్ పౌర ఖైదీలు అలాగే 95 మంది మత్స్యకారుల జాబితాలను పాకిస్తాన్‌కు అందజేసింది. అదేవిధంగా, పాకిస్తాన్ కూడా తన అదుపులో ఉన్న భారతీయులు లేదా భారతీయులుగా భావిస్తున్న 49 మంది పౌర ఖైదీలు అలాగే 633 మంది మత్స్యకారుల జాబితాలను భారత్‌తో పంచుకుంది.

పాకిస్తాన్ అదుపు నుంచి పౌర ఖైదీలు, తప్పిపోయిన భారతీయ రక్షణ సిబ్బంది అలాగే తమ పడవలతో పాటు మత్స్యకారులను త్వరగా విడుదల చేసి, స్వదేశానికి తిరిగి పంపించాలని భారత్ కోరింది. ఈ నేపథ్యంలో, తమ శిక్షను పూర్తి చేసుకున్న అలాగే భారతీయ జాతీయతను నిర్ధారించి, పాకిస్తాన్‌కు తెలియజేసిన 536 మంది భారతీయ మత్స్యకారులను ఇంకా ముగ్గురు భారతీయ పౌర ఖైదీలను విడుదల చేసి, స్వదేశానికి పంపించడాన్ని వేగవంతం చేయాల్సిందిగా పాకిస్తాన్‌ను కోరింది. దీంతోపాటు, పాకిస్తాన్ అదుపులో ఉన్న అలాగే భారతీయులుగా భావిస్తున్న మిగతా 105 మంది మత్స్యకారులు ఇంకా 20 మంది పౌర ఖైదీలకు తక్షణం దౌత్యపరమైన అనుమతిని కల్పించాల్సిందిగా కూడా పాకిస్తాన్‌ను అభ్యర్థించింది.

ఒకరికోకరి దేశాల్లో చిక్కుకుపోయిన ఖైదీలు, మత్స్యకారులకు సంబంధించిన అంశాలతో సహా మానవతాపరమైన అన్ని విషయాలనూ అత్యంత ప్రాధాన్యతతో పరిష్కరించుకోవడానికి భారత్ కట్టుబడి ఉంది. ఈ నేపథ్యంలో, పాకిస్తాన్ ద్వారా జాతీయత నిర్ధారణ జాప్యంతో స్వదేశానికి తిరిగి పంపడం పెండింగ్‌లో ఉన్న మత్స్యకారులతో సహా 57 మంది పాకిస్తాన్ ఖైదీల జాతీయత స్థితిని నిర్ధారించడానికి తన వైపు నుంచి తగిన చర్యలను వేగవంతం చేయాల్సిందిగా పాకిస్తాన్‌ను భారత్ కోరింది. కోవిడ్-19

మహమ్మారిని దృష్టిలో ఉంచుకుని, భారతీయ పౌర ఖైదీలు ఇంకా మత్స్యకారులు, అదేవిధంగా భారతీయులుగా భావించబడుతున్న వారందరి రక్షణ, భద్రత మరియు సంక్షేమానికి భరోసా కల్పించాల్సిందిగా పాకిస్థాన్‌ను అభ్యర్థించింది.

న్యూఢిల్లీ

జూలై 01, 2022

DISCLAIMER: This is an approximate translation. The original is available in English on MEA's website and may be referred to as the official press release.